

4. തുള്ളി ജലസേചനം (ഡ്രിപ്പ് ഇറിഗേഷൻ) നടപ്പിലാക്കുക
5. തണ്ണീർത്തടങ്ങളെ നാശോന്മുഖമാകാതെ നിലനിർത്തുന്നതിന് നടപടികൾ സ്വീകരിക്കുക
6. കാലാവസ്ഥാവിഷ്ഠിത വിള ഇൻഷുറൻസ് പദ്ധതിക്ക് വേണ്ടത്ര പ്രചാരണം നൽകുക
7. നെൽകൃഷിയിൽ എസ്.ആർ.ഐ. ടെക്നിക് (ഒറ്റത്താർ നെൽകൃഷി) പ്രോത്സാഹിപ്പിക്കുക
8. ജൈവകൃഷി പ്രോത്സാഹിപ്പിക്കുക.

വരൾച്ചമൂലം കാർഷികമേഖലയിലുണ്ടായ നഷ്ടം

232 (1720) ശ്രീ. മുല്ലക്കര രത്നാകരൻ : താഴെ കാണുന്ന ചോദ്യത്തിന് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

വരൾച്ച ബാധിതമായി കേരളത്തിലെ കാർഷിക വിളകൾ നശിച്ചുകൊണ്ടിരിക്കുന്ന സാഹചര്യത്തിൽ കാർഷിക മേഖലയിലുണ്ടായിട്ടുള്ള നഷ്ടം കണക്കാക്കിയിട്ടുണ്ടോ ; ഉണ്ടെങ്കിൽ വിശദാംശങ്ങൾ വ്യക്തമാക്കുമോ ?

ഉത്തരം

ഉണ്ട്. സംസ്ഥാനത്തൊട്ടാകെ വരൾച്ചയെത്തുടർന്ന് 3219.78 കോടി രൂപയുടെ കൃഷിനാശം സംഭവിച്ചതായി കണക്കാക്കിയിട്ടുണ്ട്. ജില്ല തിരിച്ചും വിള തിരിച്ചുമുള്ള കണക്കുകൾ അനുബന്ധം I, II ആയി ചേർക്കുന്നു.*

ചാത്തന്നൂർ ഏലായിലെ പുഞ്ചകൃഷി പദ്ധതി

233 (1721) ശ്രീ. ജി. എസ്. ജയലാൽ : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) ചാത്തന്നൂർ നിയോജകമണ്ഡലത്തിലെ പോളച്ചിറ ഏലായിൽ കൃഷിവകുപ്പിന്റെയും ത്രിതല പഞ്ചായത്തുകളുടെയും നേതൃത്വത്തിൽ പുഞ്ചകൃഷി നടത്തുവാൻ നടപടി സ്വീകരിച്ചുവോ ; എങ്കിൽ എത്ര ഏക്കർ ഭൂമിയിലാണ് കൃഷി നടത്തുവാൻ നടപടി സ്വീകരിച്ചിട്ടുള്ളതെന്ന് അറിയിക്കുമോ ;

(ബി) കൃഷി നടത്തുന്ന കർഷകർക്ക് ഏതൊക്കെ ഏജൻസികളിൽ നിന്നും എന്തൊക്കെ സഹായങ്ങൾ ഉല്പാദനോപാധികളായും സാമ്പത്തികമായും നൽകുന്നുണ്ട് ; ഏജൻസി തിരിച്ച് അറിയിക്കുമോ ;

(സി) നിലവിൽ എത്ര ഏക്കർ സ്ഥലത്ത് കൃഷി ചെയ്തിട്ടുണ്ട് ; ശേഷിക്കുന്ന സ്ഥലത്ത് കൃഷി ചെയ്യുന്നതിലേക്ക് തടസ്സങ്ങൾ വല്ലതുമുണ്ടോ ; എങ്കിൽ എന്താണ് ;

* ലൈബ്രറിയിൽ വച്ചിട്ടുണ്ട്.